



**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**



සුභුරූපාය, බත්තරමුල්ල

තැ.පෙ.අංකය  
 த. பெ.இ  
 2171635  
 Po.Box No

10120

ෆැක්ස්  
 தொலைநகல்

011-

Fax

දුරකථන  
 தொலைபேசி  
 Telephone

011-2887973  
 (HUNTING)

වෙබ්.ලිපිනය  
 இணையதளம்  
 Web Site

[www.Police.lk](http://www.Police.lk)

ඊ මේල්  
 மின்னஞ்சல்  
 E-mail

dir.media@police.gov.lk

මගේ අංකය  
 எனது இலக்கம்  
 My NO

1670 / 2024

ඔබේ අංකය  
 உமது இலக்கம்  
 Your No

/ 2024

දිනය  
 திக  
 Date

04 / 11 / 2024  
 පැය 0540

**මාධ්‍ය නිවේදනය**

**01. ව්‍යාජ මුදල් නෝට්ටු සමඟ සැකකරුවෙකු අත්අඩංගුවට - ගම්පහ පොලිස් ස්ථානය.**

2024.11.03 වන දින උදෑසන කාලයේ ගම්පහ පොලිස් වසමේ මිනුවන්ගොඩ මාර්ගයේදී ගම්පහ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර රුපියල් 5000 ව්‍යාජ මුදල් නෝට්ටු 25 ක් සහ කොරියන් ව්‍යාජ මුදල් නෝට්ටු 90 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 44 ක් වන නිට්ටඹුව ප්‍රදේශයේ පදිංචිකරුවෙකි.

ගම්පහ පොලිසිය වැඩිදුර විමර්ශන සිදු කරනු ලබයි.

**02. විදේශ ගත කරන බවට පවසා මුදල් වංචා කළ සැකකරුවෙකු අත්අඩංගුවට - මොරටුව පොලිස් ස්ථානය.**

ඕස්ට්‍රේලියාවේ රැකියාවක් ලබා දෙන බවට පවසා මුදල් රුපියල් ලක්ෂ 10 ක් ලබාගෙන මුදල් වංචා කිරීමක් සම්බන්ධව 2024.11.03 වන දින මොරටුව පොලිස් ස්ථානයට ලද පැමිණිල්ලක් මත විමර්ශන සිදුකර සිද්ධියට සම්බන්ධ සැකකරු මොරටුව පොලිස් ස්ථානයේ නිලධාරීන් විසින් අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 64 ක් වන ගම්පහ ප්‍රදේශයේ පදිංචිකරුවෙකි.

මොරටුව පොලිසිය වැඩිදුර විමර්ශන සිදු කරනු ලබයි.

**03. අයිස් මත්ද්‍රව්‍ය සහ හෙරොයින් සමඟ සැකකරුවෙකු අත්අඩංගුවට - අතුරුගිරිය පොලිස් ස්ථානය.**

2024.11.03 වන දින දහවල් කාලයේ අතුරුගිරිය පොලිස් වසමේ පෝරේ ප්‍රදේශයේදී අතුරුගිරිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 153 ක් සහ හෙරොයින් ග්‍රෑම් 40 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 42 ක් වන හෝමාගම ප්‍රදේශයේ පදිංචිකරුවෙකි.

අතුරුගිරිය පොලිසිය වැඩිදුර විමර්ශන සිදු කරනු ලබයි.

**04. අයිස් මත්ද්‍රව්‍ය සහ හෙරොයින් සමඟ සැකකරුවන් දෙදෙනෙකු අත්අඩංගුවට - ගල්කිස්ස පොලිස් ස්ථානය.**

2024.11.03 වන දින ගල්කිස්ස පොලිස් වසමේ තෙලවල හා රත්මලාන ප්‍රදේශවලදී ගල්කිස්ස පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 300 ක් සහ අයිස් මත්ද්‍රව්‍ය ග්‍රෑම් 10 මිලිග්‍රෑම් 200 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 25 හා 28 වයස්වල පසුවන මොරටුව ප්‍රදේශයේ පදිංචිකරුවන් වේ.

ගල්කිස්ස පොලිසිය වැඩිදුර විමර්ශන සිදු කරනු ලබයි.

**05. හෙරොයින් සමඟ සැකකරුවෙකු අත්අඩංගුවට - ජාඇල පොලිස් ස්ථානය.**

2024.11.03 වන දින රාත්‍රී කාලයේ ජාඇල පොලිස් වසමේ දඬුගම ප්‍රදේශයේදී ජාඇල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 700 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 32 ක් වන ජාඇල ප්‍රදේශයේ පදිංචිකරුවෙකි.

ජාඇල පොලිසිය වැඩිදුර විමර්ශන සිදු කරනු ලබයි.

**06. මත් කරල් සමඟ සැකකරුවෙකු අත්අඩංගුවට - ගල්කිස්ස කොට්ඨාස අපරාධ විමර්ශන කාර්යාංශය.**

2024.11.03 වන දින සවස් කාලයේදී ගල්කිස්ස පොලිස් වසමේ ටෙම්පල් පාර ප්‍රදේශයේදී ගල්කිස්ස කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මත් කරල් 800 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ගල්කිස්ස පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 32 ක් වන දෙහිවල ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

**07. නීති විරෝධී ලෙස මුහුදු මගින් මෙරටට ගෙන්වන ලද බීඩ් කොළ සමඟ සැකකරුවන් දෙදෙනෙකු අත්අඩංගුවට - මන්නාරම පොලිස් විශේෂ කාර්ය බලකා කඳවුර.**

2024.11.03 වන දින දහවල් කාලයේදී මන්නාරම පොලිස් වසමේ මන්නාරම නගරයේදී මන්නාරම පොලිස් විශේෂ කාර්ය බලකා කදවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී ලෙස මුහුදු මාර්ගය ඔස්සේ මෙරටට ගෙන්වන ලද බීඩ් කොළ කිලෝ 33 ග්‍රෑම් 800 ක් සමඟ සැකකරුවෙකු අත්අඩංගුවට ගෙන මන්නාරම පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 30 හා 37 වයස්වල පසුවන මන්නාරම ප්‍රදේශයේ පදිංචිකරුවන් වේ.

මන්නාරම පොලිසිය වැඩිදුර විමර්ශන සිදු කරනු ලබයි.

**08. වීසා නොමැතිව මෙරට රැඳී සිටි විදේශිකයන් දෙදෙනෙකු අත්අඩංගුවට - මහනුවර සංචාරක පොලිස් ඒකකය.**

2024.11.03 වන දින දහවල් කාලයේදී මහනුවර පොලිස් වසමේ බුච්චිකඩ ප්‍රදේශයේදී මහනුවර සංචාරක පොලිස් ඒකකයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර ආගමන විගමන නීති උල්ලංඝනය කරමින් වීසා නොමැතිව මෙරට රැඳී සිටි විදේශිකයන් දෙදෙනෙකු අත්අඩංගුවට ගෙන මහනුවර පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 22 හා 32 වයස්වල පසුවන ඉතාලි හා බ්‍රිතාන්‍ය ජාතිකයන් වේ.

මහනුවර පොලිසිය වැඩිදුර විමර්ශන සිදු කරනු ලබයි.

**09. මාරක රිය අනතුරක් - අගලවත්ත පොලිස් වසම.**

2024.11.03 වන දින සවස් කාලයේ අගලවත්ත පොලිස් වසමේ අගලවත්ත බදුරලිය මාර්ගයේ බෙල්ලන පාසල අසලදී බදුරලිය දෙස සිට අගලවත්ත දෙසට ධාවනය වූ කාර් රථයක් අතුරු මාර්ගයකට හැරවීමට යාමේදී ඉදිරියෙන් පැමිණි යතුරු පැදියක මුහුණට මුහුණ ගැටී අනතුරක් සිදුව ඇත. අනතුරින් යතුරු පැදිකරු සහ පසු පැදිකරු බරපතල තුවාල ලබා පිඹුර රෝහලට ඇතුළත් කිරීමෙන් අනතුරුව පසු පැදිකරු මියගොස් ඇත. තුවාලකරු වැඩිදුර ප්‍රථිකාර සඳහා නාගොඩ රෝහල වෙත මාරු කර යවා ඇත.

මරණකරු වයස අවුරුදු 36 ක් වූ පන්සල පාර, පැළෑඳ ප්‍රදේශයේ පදිංචිකරුවෙකි.

මෘත ශරීරය නාගොඩ රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් කාර් රථ රියදුරු අත්අඩංගුවට ගෙන ඇත. අගලවත්ත පොලිසිය වැඩිදුර විමර්ශන සිදු කරනු ලබයි.

**10. මාරක රිය අනතුරක් - ගල්කිරියාගම පොලිස් වසම.**

2024.11.03 වන දින දහවල් කාලයේ ගල්කිරියාගම පොලිස් වසමේ කරවිලගල හන්දිය අලියාමලගල කහලුකන්ද මාර්ගයේ කිවුල උල්පත අතුරු මාර්ගයට හැරෙන හන්දියේදී කහලුකන්ද දෙසට ධාවනය වූ දර පැටවූ අත් ට්‍රැක්ටරයක්

රියදුරට පාලනය කර ගත නොහැකිව මාර්ගයෙන් ඉවතට පැන පෙරළීමෙන් අනතුරක් සිදුව ඇත. අනතුරින් ට්‍රැක්ටරයේ ඉදිරිපස ගමන්කළ ළමයෙකු දර පැටවු ටේලරයට යටවී බරපතල තුවාල ලබා කලාවැව රෝහලට ඇතුළත් කිරීමෙන් අනතුරුව මියගොස් ඇත.

මරණකරු වයස අවුරුදු 14 ක් වූ නාන්වත්තේගම, නැගම්පහ ප්‍රදේශයේ පදිංචි දරුවෙකි.

මෘත ශරීරය කලාවැව රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් ට්‍රැක්ටර් රථ රියදුරු අත්අඩංගුවට ගෙන ඇත. ගල්කිරියාගම පොලීසිය වැඩිදුර විමර්ශන සිදු කරනු ලබයි.

**11. මාරක රිය අනතුරක් - මඩකලපුව පොලීස් වසම.**

2024.11.03 වන දින රාත්‍රී කාලයේ මඩකලපුව පොලීස් වසමේ මාමංගම පුන්නවෝලය මාර්ගයේ මාමංගම කෝවිල අසලදී පුන්නවෝලය දෙස සිට මාමංගම දෙසට ධාවනය වූ යතුරු පැදියක් විරුද්ධ දිසාවෙන් පැමිණි තවත් යතුරු පැදියක ගැටී අනතුරක් සිදුව ඇත. අනතුරින් යතුරු පැදිකරුවන් දෙදෙනාම බරපතල තුවාල ලබා මඩකලපුව රෝහලට ඇතුළත් කිරීමෙන් අනතුරුව එක් පැදිකරුවෙකු මියගොස් ඇත.

මරණකරු වයස අවුරුදු 38 ක් වූ කන්නන්කුඩා ප්‍රදේශයේ පදිංචිකරුවෙකි.

මෘත ශරීරය මඩකලපුව රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් මඩකලපුව පොලීසිය වැඩිදුර විමර්ශන සිදු කරනු ලබයි.

පොලීස් මාධ්‍ය කොට්ඨාසය.